

అంజన్ ను దర్శించుకున్న జగిత్యాల డిఎస్పి

ప్రజా పక్షం/మల్కాల: జగిత్యాల జిల్లా మల్కాల మండలం కొండగట్టు అంజనేయ స్వామి జగిత్యాల డిఎస్పీ పురుషోత్తమరెడ్డి ఆదివారం దర్శించుకున్నారు. ఆలయంలో ప్రత్యేక పూజల అనంతరం అర్చకులు ఆశీర్వాచనం అందించి తీర్థ ప్రసాదాలు అందజేశారు.



ప్రజాపక్షం
జిల్లా అనుబంధం
 కలీంగర్ సిరిసిల్ల పెద్దపల్లి జగిత్యాల నిర్వల్
 ఆదిలాబాద్ మంచీర్యాల నిజామాబాద్ కామారెడ్డి

సోమవారం | 04 మే, 2026 | పేజీలు :04

ఇందిరమ్మ ఇళ్లతో సొంతింటి కల సాకారం

ప్రజాపక్షం/బీరుపూర్ : ఇందిరమ్మ ఇండ్ల మంజూరు తో పెదాల సొంతింటి కల సాకారముపుతోందని జగిత్యాల ఎమ్మెల్యే డాక్టర్ సంజయ్ కుమార్ అన్నారు. ఆదివారం జగిత్యాల జిల్లా బీరుపూర్ మండల కేంద్రంలో ఇందిరమ్మ పథకం కింద ఇళ్లు నిర్మించుకున్న నరు మట్ల రజిత మహేష్ దంపతులు ఆదివారం గృహ ప్రవేశం చేయగా ఆ కార్యక్రమం లో ఎమ్మెల్యే ముఖ్యఅతిథిగా పాల్గొన్నారు ఈ సందర్భంగా వారికి శుభాకాంక్షలు తెలిపారు ఆడబిడ్డ కట్టుగా చీరె కానుకగా అందించారు ఈ సందర్భంగా ఎమ్మెల్యే సంజయ్ కుమార్ మాట్లాడుతూ ఇల్లు లేని నీరు పేదాలందరికీ ఇందిరమ్మ పథకం కింద ఇళ్లు మంజూరు చేసి వారి సొంతింటి కళ నెరవేర్చాలనే గొప్ప సంకల్పంతో తెలంగాణ ప్రభుత్వం ఇందిరమ్మ పథకం తీసుకొచ్చిందన్నారు. ఈ కార్యక్రమంలో జిల్లా కాంగ్రెస్ పార్టీ అధ్యక్షులు గాజంగి నందయ్య, మాజీ కే డిసీసి జిల్లా మెంబర్ ముప్పాళ్ల రాంచందర్ రావు, సర్పంచ్ లు హరిష్, తిరు పతి, సాగర్, స్వజన, సుసీన్, రాజ్ కుమార్, దేవస్థానం చైర్మన్ బీరేని శ్రీనివాస్, ఉపసర్పంచ్ జితెందర్ గౌడ్, వార్డు సభ్యులు మండల నాయకులు రాజ్ కుమార్, తదితరులు పాల్గొన్నారు.



ఇబ్రహీంపట్నంలో ఘనంగా పెద్దమ్మ తల్లి బోనాలు

ప్రజాపక్షం/ఇబ్రహీంపట్నం: జగిత్యాల జిల్లా ఇబ్రహీంపట్నం మండల కేంద్రంలో ఆదివారం పెద్దమ్మ తల్లి బోనాలు భక్తి శ్రద్ధలతో ఘనంగా నిర్వహించారు. ముదిరాజు కులస్తుల సంఘం ఆధ్వర్యంలో జరిగిన ఈ నేడుకల్లో మహిళలు భారీ సంఖ్యలో పాల్గొన్నారు. మహిళలు నెత్తిపై బోనాలు ఎత్తుకుని దప్ప చప్పుళ్ల మధ్య గ్రామ వీధుల గుండా ఊరేగింపుగా దుబ్బిమీది పెద్దమ్మ ఆలయానికి చేరుకున్నారు. ఈ సందర్భంగా

భక్తులు అమ్మవారికి ప్రత్యేక నైవేద్యాలు సమర్పించి బోనాలు అర్పించారు. గ్రామంలో సమృద్ధిగా వర్షాలు కురిసి, పంటలు బాగా పండాలని, ప్రజలు సుఖశాంతి లతో జీవించాలని అమ్మవారిని ప్రార్థిస్తూ మొక్కులు చెల్లించుకున్నారు. ఈ కార్యక్రమంలో సంఘ సభ్యులు, మహిళలు, గ్రామ స్థులు ఉత్సాహంగా పాల్గొని వేడుకను విజయవంతం చేశారు.



ఇందిరమ్మ ఇళ్ల గృహప్రవేశంలో గ్రంథాలయ సంస్థ చైర్మన్



ప్రజాపక్షం/రాజన్న సిరిసిల్ల: సిరిసిల్ల మున్సిపల్ పరిధి లోని శాంతినగర్ 2వ వార్డులో నూతనంగా నిర్మించిన ఇందిరమ్మ ఇళ్ల నూతన గృహ ప్రవేశానికి జిల్లా గ్రంథాలయ సంస్థ చైర్మన్ నాగుల సత్యనారాయణ గౌడ్, పట్టణ కాంగ్రెస్ అధ్యక్షులు చొప్పుదండి ప్రకాష్, 14వ వార్డు కౌన్సిలర్ వెంగల లీల లక్ష్మి సరసయ్య, మహిళా కాంగ్రెస్ నాయకు రాలు మదుపు శ్రీదేవి, పోకల శ్రీనివాస్ లు హాజరయ్యారు. ఈ సందర్భంగా వారు మాట్లాడారు. ఈ నెలాఖరు వరకు 2వ విడత ఇందిరమ్మ ఇళ్లు మంజూరు చేస్తామని తెలిపారు. పేదంటి కల నెరవేర్చడానికి ఎలాంటి పక్షపాతం లేకుండా అర్హులైన ప్రతి పేద వారికి ఇళ్లు మంజూరు చేస్తున్నామని అన్నారు. ప్రతి సోమవారం ఇంది రమ్మ ఇళ్ల లభిదారుల ఖాతాల్లో నిధులు జమ చేస్తున్నట్లు తెలిపారు.

సిద్దిపేటలో 'నీట్'కు 21 మంది గౌర్వాజరు



మెయిన్ లో

రజక సంఘం నూతన కార్యవర్గ ఏకగ్రీవ ఎన్నిక

ప్రజాపక్షం/పెద్దపల్లి : మండలంలోని నామాపూర్ గ్రామంలో శ్రీ రామాంజనేయ రజక సహకార సంఘం నూతన కార్యవర్గాన్ని ఆదివారం ఏకగ్రీవంగా ఎన్నుకున్నారు. అధ్యక్షులుగా లింగంపెల్లి జనార్దన్, ప్రధాన కార్యదర్శిగా లింగంపెల్లి కరుణాకర్, ఉపాధ్యక్షులుగా రాగల్ల రాజయ్య, వర్కింగ్ ప్రెసిడెంట్ గా చాతల్ల రాజశేఖర్, కార్యదర్శిగా రాగల్ల సాగర్, కోశాధికారులుగా రాగల్ల గంగయ్య, లింగంపెల్లి అజేయ్, ఆర్గనైజింగ్ డైరెక్టర్లు రాగల్ల శ్రీకాంత్, సంయుక్త కార్యదర్శిగా రాగల్ల శ్రీనివాస్, ప్రచార కార్యదర్శిగా లింగం

పెల్లి రమేష్ ఈ కార్యక్రమంలో కార్యవర్గ సభ్యులుగా లింగంపెల్లి పద్మ, రాగల్ల భూదవ్యలను, సలహాదారులుగా లింగంపెల్లి తిరుపతి, రాగల్ల గంగాధర్ను ఏకగ్రీవంగా ఎన్నుకున్నారు. ఈ సందర్భంగా నూతన అధ్యక్షులు జనార్దన్ మాట్లాడుతూ రజక సంఘం అభివృద్ధికి, సభ్యుల సంక్షేమానికి అందరి సహకారంతో కృషి చేస్తా



సని తెలిపారు. ఏకగ్రీవంగా ఎన్నిక కావడానికి సహకారించిన సభ్యులందరికీ కృతజ్ఞతలు తెలిపారు.

పాతారంలో ఉచిత కంటి వైద్య శిబిరం

ప్రజా పక్షం/ముల్యాల : జగిత్యాల జిల్లా మల్యాల మండలం పాతారం గ్రామంలో జగిత్యాల ఓం శ్రీ నేత్రాలయ కంటి ఆసుపత్రి ఆధ్వర్యంలో ఆదివారం వైద్య శిబిరం నిర్వహించారు. అనంతరం కంటి వైద్య నిపుణురాలు డాక్టర్ గడ్డం మృదులరెడ్డి రోగులను పరీక్షించి ఉచితంగా మందులు పంపిణీ చేశారు. ఈ కార్యక్రమంలో సర్పంచ్ కొండపల్లె గోదాదేవి రాంమోహన్, వార్డు సభ్యులు పాల్గొన్నారు.

ఉచిత వైద్య శిబిరానికి విశేష స్పందన

ప్రజాపక్షం/ముత్తారం : పెద్దపల్లి జిల్లా ముత్తారం మండలంలోని ఓడేడు గ్రామంలో ఆదివారం నిర్వహించిన ఉచిత వైద్య శిబిరానికి ప్రజల సుండి విశేష స్పందన లభించింది. ఓడేడు బస్టాండ్ ఆవరణలో మంథని కి చెందిన రేనే హాస్పిటల్ ఆధ్వర్యంలో ఈ శిబిరాన్ని ఏర్పాటు చేశారు. ఈ కార్యక్రమానికి ముఖ్య అతిథులుగా గ్రామ సర్పంచ్ పోతి పెద్ది కవిత కిషన్ రెడ్డి, ఉపసర్పంచ్ దాసరి ప్రశాంత్ గౌడ్, బిజెపి నాయకులు ఎర్రబెల్లి హరిష్ రావు హాజరయ్యారు. వారు వైద్యులతో కలిసి జ్యోతి ప్రజ్వలన చేసి శిబిరాన్ని అధికారికంగా ప్రారంభించారు. ఈ సందర్భంగా అతిథులు మాట్లాడుతూ గ్రామీణ ప్రాంత ప్రజల కోసం ఇలాంటి ఉచిత వైద్య శిబిరాలు నిర్వహించడం అభినందనీయమని, ప్రజలు తమ ఆరోగ్య సమస్యలను గుర్తించి ముందస్తు జాగ్రత్తలు తీసుకోవాలని సూచించారు. శిబిరానికి తరలివచ్చిన వందలాది మంది గ్రామస్థులకు రేనే హాస్పిటల్ వైద్య బృందం పరీక్షలు నిర్వహించి, ఉచితంగా మందులను పంపిణీ చేశారు. ఈ కార్యక్రమంలో వార్డు సభ్యులు, గ్రామస్థులు, ఆసుపత్రి సిబ్బంది పాల్గొన్నారు.

నిర్మల్ నియోజకవర్గ ఆఫ్ ఇంచార్జిగా మెర్లు రాజన్న

ప్రజాపక్షం నిర్మల్ టౌన్ : ఆమ్ ఆర్మీ పార్టీ తెలంగాణ రాష్ట్ర జాయింట్ సెక్రటరీ, జిల్లా అధ్యక్షులు సయ్యద్ హైదర్ ఆధ్వర్యంలో నిర్మల్ అసెంబ్లీ నియోజకవర్గ ఇంచార్జిగా శ్రీ మెర్లు రాజన్నను నియమిస్తూ అధికారిక ప్రకటన వెలువడింది. పార్టీని బలోపేతం చేయడం, ప్రజా సమస్యల పరిష్కారం మరియు పార్టీ ఆశయాలను సామాన్యుడికి చేరవేయడమే లక్ష్యంగా ఈ నియామకం జరిగింది. ఈ సందర్భంగా సయ్యద్ హైదర్ మాట్లాడుతూ, రాజన్న నిబద్ధతగల నాయకుడని, ఆయన నాయకత్వంలో నిరుద్యోగం, విద్య, వైద్యం, రైతు సమస్యలపై పోరాటం మరియు ఉద్యోగసృష్టిపనులకు దీనిని వ్యక్తం చేశారు. తనపై ఉంచిన నమ్మకాన్ని నిలబెట్టుకుంటూ, అవినీతి రహిత సమాజం కోసం నిరంతరం శ్రమిస్తానని మెర్లు రాజన్న పేర్కొన్నారు. ఈ కార్యక్రమంలో జిల్లా ఉపాధ్యక్షులు శ్రీనివాస్, వినోద్ కుమార్, అబ్దుల్ సాద్, షేక్ ఇమాం, అరవింద్ తదితర పార్టీ నాయకులు పాల్గొని రాజన్నకు శుభాకాంక్షలు తెలిపారు.

రాజ్యాంగ శిల్పిగా అంబేద్కర్ సేవలు చిరస్మరణీయం

ప్రజాపక్షం/గొట్లపల్లి: జగిత్యాల జిల్లా గొట్లపల్లి మండల కేంద్రంలో సామాజిక సేవా కార్యకర్తలు గంగాధర మధుసూదన్, శాతల్ల లక్ష్మణ్ ఆధ్వర్యంలో ప్రతి ఆదివారం నిర్వహిస్తున్న డాక్టర్ బి.ఆర్. అంబేద్కర్ నామస్మరణం కార్యక్రమానికి ముఖ్య అతిథులుగా మల్లన్నపేట గ్రామ సర్పంచ్ సిద్దికి లక్ష్మి మల్లారెడ్డి పాల్గొని అంబేద్కర్ విగ్రహానికి పూలమాలలు వేసి ఘనంగా నివాళులర్పించారు. ఈ సందర్భంగా సిద్దికి లక్ష్మి మాట్లాడుతూ దేశానికి దిశానిర్దేశం చేసిన రాజ్యాంగ శిల్పిగా ఆయన పించే గీత కాదు ఆచరణలో కనిపించే ఓ మహాశక్తి రాజ్యాంగంలోని ఆర్టికల్ 3 ద్వారానే తెలంగాణ రాష్ట్రం ఏర్పాటు సాధ్యమైందని గుర్తుచేశారు. ఆయన భారతదేశానికి అందించిన సేవలు అపారమైనవని దేశంలోని బడుగు బలహీన వర్గాలకు సమాన హక్కులు కల్పించేందుకు అంబేద్కర్ జీవితాంతం



పోరాటం చేశారు. అంబేద్కర్ ఆశయాలను ప్రతి ఒక్కరు ఆచరణలో పెట్టి సమానత్వంతో ముందుకు వెళ్లాలని కోరారు. ఈ కార్యక్రమంలో స్థానిక నాయకులు అంబేద్కర్ వారు వార్డు సభ్యులు సాంగేమ్ కళ్యాణ్, బతర్ వేణీ మధు, చెన్నాడి కృష్ణారావు, కాడ బండ వెంకన్న, గజం గంగయ్య, శాలివాహన కుమ్మరి సంఘం మండల అధ్యక్షుడు సిరికొండ తిరుపతి, సీపెల్లి పోశయ్య, జేరిపోతుల పోశయ్య, జేరిపోతుల సంతోష్, గ్రామస్థులు, తదితరులు పాల్గొన్నారు.

గౌడ యువజన సంఘం నూతన కార్యవర్గం ఏర్పాటు

ప్రజాపక్షం/చొప్పదండి: గౌడ యువజన సంఘం నూతన కార్యవర్గాన్ని పట్టణంలోని ఎల్లమ్మ ఆలయంలో ఆదివారం యువజన సంఘం అధ్యక్షుడు బోడిగే సాయి కృష్ణ గౌడ్ ఎన్నుకున్నారు. గౌరవ అధ్యక్షుడిగా బోడిగే గంగరాజు, ముఖ్య సలహాదారులు బోడిగే శ్రీనివాస్, పూదరి మధు, బూరుగు నరేష్, ఉపాధ్యక్షులు బుర్ర హరిష్, బత్తిని ప్రవీణ్, ప్రధాన కార్యదర్శి బోడిగే శ్రావణ్ కుమార్, ప్రచార కార్యదర్శి పూదరి అనిల్, సంయుక్త కార్యదర్శిలు పొన్నం శ్రీనివాస్, జాగిరి సాయి గణేష్, కార్యవర్గ సభ్యులు కట్ల ఉపేందర్, బోడిగే నిఖిల్, బోడిగే సాయి చందు, బోడిగే వినయ్ లను ఎన్నుకున్నారు. అనంతరం గౌడ కౌన్సిలర్ పెరమంధ్ర మానస గంగయ్య గౌడ్, ముద్దం రాజేశ్వరి తిరుపతి గౌడ్ లకు



సన్మానం చేశారు. పది ఫలితాల్లో ఉత్తమ మార్కులు సాధించిన గౌడ విద్యార్థులు బోడిగే గంగన శ్రీ, జాగిరి మణిచరణ్, చేపూరి స్వేపా, బుర్ర వర్షిత లకు శాలువతో సన్మానించారు. ఈ సందర్భంగా వైస్ చైర్ పర్సన్ మానస గంగయ్య గౌడ్ విద్యార్థులకు శాలువతో సన్మానించి మెమోరియల్ అందించి అభినందించారు. కార్యక్రమంలో గౌడ సంఘం అధ్యక్షుడు బుర్ర మల్లెశ్వర్, డైరెక్టర్లు బోడిగే శ్రీనివాస్, బట్ల రాజు, పూదరి శ్రీనివాస్, నాయకులు బత్తిని ప్రశాంత్, తదితరులు పాల్గొన్నారు.

రెనేలో మోకాలు కీలు మార్పిడి లైవ్ సర్జరీ

ప్రజాపక్షం/కరీంనగర్: కరీంనగర్ లోని రేనే హాస్పిటల్ ఆధ్వర్యంలో నిర్వహించిన రేనే నీ రీఫ్లెక్స్ మెంట్ లైవ్ సర్జరీ సీడీటీ 2026 ప్రారంభోత్సవ కార్యక్రమం ఆదివారం విజయవంతంగా జరిగింది. ఈ కార్యక్రమానికి రెండు రాష్ట్రాల నుండి సుమారు 220 మంది ఆర్థోపెడిక్ సర్జన్లు హాజరైనారు. ఈ సందర్భంగా రేనే హాస్పిటల్ లో మొత్తం ఆరు మోకాలి మార్పిడి శస్త్రచికిత్సలు విజయవంతంగా నిర్వహించబడ్డాయి. ఈ శస్త్రచికిత్సలను అత్యాధునిక సాంకేతిక పరిజ్ఞానంతో త్రిధా హాట్ లైట్ లో ఉత్సవ్ హాల్ కు ప్రత్యక్ష ప్రసారం చేయడం జరిగింది. పాల్గొన్న వైద్యులు ఈ ప్రత్యక్ష ప్రసారాన్ని వీక్షిస్తూ నిపుణులు సుందీ విలువైన సూచనలు, సాంకేతిక వివరాలను తెలుసుకున్నారు. ఈ కార్యక్రమానికి ముఖ్య అతిథిగా ప్రాఫ్ డా. రామ్ కుమార్ రెడ్డి (పెసిడెంట్ తోసా) హాజరై ప్రసంగించారు. గెస్ట్ ఆఫ్ ఆనర్ గా డా. అఖిల్ దాడి, డా. రజిని ప్రియదర్శిని పాల్గొన్నారు. పలువురు ప్రముఖ ఆర్థోపెడిక్ నిపుణులు ప్రత్యేక అతిథులుగా హాజరయ్యారు. ఈ సందర్భంగా ప్రొఫెసర్ డా. బంగారి స్వామి మాట్లాడుతూ, తెలంగాణ లో హైదరాబాద్ మినహా రోబోటిక్ చికిత్స ద్వారా



మోకాలు కీలు మార్పిడి విధానం కేవలం రేనే హాస్పిటల్ లో అందుబాటులోకి తేవడం చాలా ఆనందంగా ఉందని దీని ద్వారా ఎంతో ఖరీదు తో కూడుకున్న ఈ చికిత్సను అతి తక్కువ ఖర్చులో మన ప్రాంత ప్రజలకు అందించడం తమ ముఖ్య ఉద్దేశ్యమని అన్నారు. ఇలాంటి కార్యక్రమాల ద్వారా వైద్య విద్యార్థులు తమ పరిజ్ఞానాన్ని ఎంతో పెంచుకోవచ్చని అన్నారు. ప్రముఖ ఆర్థోపెడిక్ వైద్యులు డా. ఆర్కంగం, డా. రత్నాకర్ రావు, డా. కృష్ణ కిరణ్, డా. అఖిల్ దాడి, డా. ఆదర్శ అన్నప రెడ్డి, డా. అఖిల సుందర్, కరీంనగర్ ఐఎమ్ఎం అధ్యక్షులు డా. ఆకుల శైలజ, తానా కరీంనగర్ కోశాధికారి డా. వంశీధర్ రెడ్డి పాల్గొన్నారు.

జాతీయస్థాయి సెస్టాబిల్ క్రీడలకు గాయత్రి విద్యార్థి ఎంపిక



ప్రజాపక్షం/పెద్దపల్లి టౌన్ : గత నెల జగిత్యాలలో జరిగిన రాష్ట్ర స్థాయి సబ్ జూనియర్ సెస్టాబిల్ క్రీడల్లో గాయత్రి విద్యార్థికి తన హై స్కూల్, పెద్దపల్లి విద్యార్థి ఎస్. వర సిద్ధు 9వ తరగతి పెద్ద పెల్లి జిల్లా తరపున రాష్ట్రస్థాయిలో ప్రాతినిధ్యం వహించి, ఉత్తమ ప్రతిభ చూపి జాతీయస్థాయికి అర్హత సాధించాడు. ఈ నెల 5 నుండి 7 వరకు హైదరాబాద్ లో జరిగే జాతీయ స్థాయి పోటీలలో పాల్గొంటాడని, ఈ ఎంపిక పట్ల గాయత్రి విద్యాలం ప్రధాన చైర్మన్ అల్లంకి శ్రీనివాస్ అభినందించి జాతీయస్థాయిలో కూడా ఉత్తమ ప్రతిభ చాటాలని అన్నారు. ఈ సందర్భంగా కరస్పాండెంట్ రజనీ దేవి, ప్రిన్సిపాల్ విజయ్, వ్యాయామ ఉపాధ్యాయుడు అజయ్ కుమార్ మరియు విద్యార్థి తండ్రి సంజీవ్ రాజ్ సంతోషాన్ని వ్యక్తం చేసి అభినందించారు.

పాతకాల కొమురమ్మ ప్రథమ వర్ధంతికి హాజరైన ఎమ్మెల్యే కౌశిక్ రెడ్డి



ప్రజాపక్షం/జమ్మికుంట : జమ్మికుంట పట్టణ పరిధిలో హుజూరాబాద్ శాసన సభ్యులు పాడి కౌశిక్ రెడ్డి తో కలిసి పాతకాల కొమురమ్మ ప్రథమ వర్ధంతి కార్యక్రమంలో పాల్గొన్న మున్సిపల్ చైర్మన్ మొలుగు ప్రశాంత్ కుమార్ వైస్ చైర్మన్ ముంతాజ్ అలీ జావేద్, మాజీ మున్సిపల్ చైర్మన్ తక్కుళ్ళపల్లి రాజేశ్వర్ రావు, కౌన్సిలర్ ఫిరోజ్, దిద్ది రాము, పొనగంటి సంపత్, గాజుల భాస్కర్, పాతకాల రమేష్, పూర్ణవందర్ జక్కె రవీందర్, శివ, దుర్గాప్రసాద్, ప్రేమ్ తదితరులు పాల్గొన్నారు.

తాటి చెట్టు పైనుంచి పడి గీత కార్మికుడు తీవ్ర గాయాలు

ప్రజాపక్షం/రామగిరి: రామగిరి మండలం జల్లారం గ్రామ పంచాయతీ పరిధిలో సింగిరెడ్డి పల్లి గ్రామానికి చెందిన గీత కార్మికుడు ధోనికేటి శ్రీనివాస్ ప్రమాదవశాత్తు దాటి చెట్టుపైకి పడి పడడంతో తీవ్ర గాయాలు అయ్యాయి స్థానికుల సహాయంతో ప్రకారం శ్రీనివాసు రోజువారీలా ఆదివారం తాటి చెట్టు ఎక్కి కళ్ళు తీస్తున్న క్రమంలో మోకా జారి కింద పడడంతో అతని చెయ్యి విరగడంతో పాటు అతని శరీరానికి తీవ్ర గాయాలయ్యాయి తోటి గీత కార్మికులు గోదావరిఖని ప్రభుత్వ ఆసుపత్రికి తీసుకెళ్లారు ఆస్పత్రిలో చికిత్స పొందుతున్నాడు.

ముత్తారం మండల టాపర్ చిక్కుళ్ళ మాధురికి ఘన సన్మానం

ప్రజాపక్షం/ముత్తారం : పెద్దపల్లి జిల్లా ముత్తారం మండలంలోని దర్మాపూర్ గ్రామంలోని తెలంగాణ మోడల్ స్కూల్, జూనియర్ కళాశాల విద్యార్థిని చిక్కుళ్ళ మాధురి సరికొత్త రికార్డు సృష్టించింది. పదవ తరగతి ఫలితాలలో మాధురి ముత్తారం మండల టాపర్ గా నిలిచి తన ప్రతిభను చాటుకుంది. ఈ విశిష్ట విజయం సాధించిన సందర్భంగా మాధురిని, ఆమె తల్లిదండ్రులను గ్రామ స్థులు, పాఠశాల యాజమాన్యం ఘనంగా సత్కరించారు. దర్మాపూర్ సర్పంచ్ రాపెల్లి రాజయ్య, పాఠశాల ప్రిన్సిపాల్ డా. సంతోష్ కుమార్ కేసరి, గ్రామ పెద్దలు కలిసి ఆమెకు పూలమాలలు వేసి, శాలువతో సన్మానించి అభినందించిన తెలిచాడేశారు. ఈ సందర్భంగా సర్పంచ్ రాపెల్లి రాజయ్య, ప్రిన్సిపాల్ మాట్లాడుతూ కష్టపడి చదివితే గ్రామీణ విద్యార్థులు కూడా అద్భుతమైన ఫలితాలు సాధించగలరని మాధురి నిరూపించిందని కొనియాడారు. ఆమె భవిష్యత్తులో మరిన్ని ఉన్నత శిఖరాలను అధిరోపించాలని ఆకాంక్షించారు. ఈ కార్యక్రమంలో పాఠశాల ఉపాధ్యాయులు, నాయకులు, గ్రామస్థులు పాల్గొని హర్షం వ్యక్తం చేశారు.

బిఆర్ఎస్ నుండి పలువురి సస్పెన్షన్

ప్రజాపక్షం/రాయవర్రె: మండలంలోని ఊకల్ గ్రామానికి చెందిన నాగపూరి రాంబాబు, గొల్లపల్లి సదా శ్రీనులను బిఆర్ఎస్ పార్టీ నుండి సస్పెన్షన్ చేస్తున్నట్లు బిఆర్ఎస్ గ్రామ పార్టీ నాయకులు ఆదివారం తెలిపారు. ఈ సందర్భంగా వారు మాట్లాడుతూ ఇటీవల జరిగిన స్థానిక సంస్థల ఎన్నికలలో బిఆర్ఎస్ పార్టీ బలపరిచిన సర్పంచ్ అభ్యర్థికి వ్యతిరేకంగా, పార్టీ వ్యతిరేక కార్యక్రమాలకు పాల్పడడంతో వారిని పార్టీ నుండి సస్పెన్షన్ చేస్తున్నట్లు వారు తెలిపారు. ఈ కార్యక్రమంలో కుందూరు రామచంద్ర రెడ్డి, బెరు యాకయ్య, రమేష్, సుధాకర్, స్వామి, సంజీవ రెడ్డి, సాంబరాజు, వెంకన్న, పాల్గొన్నారు.

ఘనంగా ములుగు బిఆర్ఎస్ అధ్యక్షుడి జన్మదిన వేడుకలు



ప్రజాపక్షం/ములుగు: ములుగు జిల్లా కేంద్రంలో సామాజిక విశేషకులు కుమార్ పాద్మ అధ్యక్షులలో బిఆర్ఎస్ పార్టీ ములుగు జిల్లా అధ్యక్షుడు కాకుల లక్ష్మీ నరసింహారావు జన్మదిన వేడుకలను ఘనంగా జరిపారు. ఈ కార్యక్రమానికి ముఖ్య అతిథిగా పోరిక పోమా నాయక్ బిఆర్ఎస్ పార్టీ రాష్ట్ర మాజీ సెక్రటరీ హాజర్ కేకే కట్ చేశారు. ఈ కార్యక్రమాన్ని ఉద్దేశించి వారు మాట్లాడుతూ మచ్చలేని మనిషిగా ములుగు నియోజకవర్గ అభివృద్ధి ప్రదాతగా, ఆపద ఉన్నచోట దేవుడు వలే ప్రత్యక్షమై ఎన్నో కుటుంబాలను ఆదుకున్న వ్యక్తిగా, శక్తిగా ఉంటూ వీరు ఆయురారోగ్యాలతో, అప్రత్యక్షంగా ఆహ్లాదకరమైన జీవితాన్ని గడపాలని రానున్న కాలంలో ములుగు ప్రజలకు వీరి సేవలు అవసరమని ఆ దిశగా వారి ప్రయాణం ఉండాలని మనస్ఫూర్తిగా కోరుతూ వారికి జన్మదిన శుభాకాంక్షలు తెలిపారు. ఈ కార్యక్రమంలో బిఆర్ఎస్ పార్టీ జిల్లా నాయకులు ముంజల బిక్షపతి, పోరిక కిషోర్, సవీన్, అజ్మీరా వినోద్, ముకుందం, రాజు, బొంద్యాల యాదవ్, అశోక్ బాబు, తరుణ్, అఖిల్, తదితరులు పాల్గొన్నారు.

నిధులు మంజూరు చేసిన మంత్రి శ్రీధర్ బాబుకు సర్వంచల హర్షం

ప్రజాపక్షం/కాళేశ్వరం: మహాదేవపూర్ మండలంలోని పలు గ్రామాల అభివృద్ధి కార్యక్రమాలలో భాగంగా సిఆర్ఆర్ (ఎస్సీ కంపోనెంట్)కింద కాళేశ్వరం, పల్లల గ్రామపంచాయతీలకు రూ .10 లక్షలు మెట్ పల్లి, మద్దులపల్లి గ్రామపంచాయతీలకు రూ.5 లక్షల చొప్పున నిధులు మంజూరు చేసిన రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబుకు కాళేశ్వరం సర్పంచ్ వెన్నపురెడ్డి మోహన్ రెడ్డి, పల్లల సర్పంచ్ గారె విజయలక్ష్మి, మెట్ పల్లి సర్పంచ్ వెన్నపురెడ్డి, సంజీవరెడ్డి, మద్దులపల్లి సర్పంచ్ ఎల్లల సరితలు వేర్వేరు ప్రకటనలలో మంత్రి శ్రీధర్ బాబుకు హృదయపూర్వక ధన్యవాదాలు తెలిపారు.

తెలంగాణ ప్రగతికి కేంద్ర ప్రభుత్వం కట్టుబడి ఉంది

మే 10న ప్రధాని మోడీ బహిరంగ సభ

ప్రజాపక్షం/ఖిలా వరంగల్: మూడవ సారి ప్రధానిగా బాధ్యతలు చేపట్టిన తర్వాత ప్రధాని సరేంద్ర మోడీ మే 10, 2026న తెలంగాణలో పర్యటించును. నేపథ్యంలో వరంగల్ తూర్పు నియోజకవర్గంలోని ఖిలా వరంగల్ పెట్రోల్ పంపు ప్రాంతంలో ఆదివారం బిజెపి జిల్లా అధ్యక్షులు గంట రవికుమార్ గోడలపై రాతల ప్రచారాన్ని ముమ్మరం చేస్తూ ప్రారంభించారు. ఈ సందర్భంగా మాట్లాడుతూ ప్రధాని మోడీ ఈ పర్యటనలో దాదాపు రూ.7823 కోట్ల విలువైన అభివృద్ధి పనులకు శంకుస్థాపనలు, ప్రారంభోత్సవాలు చేస్తారు. ఇందులో కాజీపేట...విజయవాడ మూడవ రైల్వే లైన్, జాతీయ రహదారి ప్రాజెక్టులు, ఏఐఐఎంఎస్ బిబిన్ గర్, మల్లపూర్, పెట్రోలియం టెర్మినల్, జహీరాబాద్ లో ఇండస్ట్రియల్ పార్క్ వరంగల్ లో పిఎం మిత్ర టెక్నోలజీస్ పార్క్ నిమ్స్ అభివృద్ధి, హాఫ్ జే మిత్ర టెక్నోలజీస్ పార్క్



నిమ్స్ అభివృద్ధి, హాఫ్ జే పేట్, జోగులాంబ రైల్వే స్టేషన్ అభివృద్ధి, వీటితో పాటు భవిష్యత్తులో వరంగల్ కోవ్ ఫ్యాక్టరీ, ఎయిర్పోర్టుల పనులు కూడా పూర్తి కానున్నాయని గంట రవికుమార్ తెలిపారు. ఈ పర్యటనను విజయవంతం చేయడానికి బిజెపి జిల్లా నాయకత్వం వివిధ మండలాల్లో సన్నాహక సమావేశాలు నిర్వహిస్తున్నామని అన్నారు.

హిందూ ధర్మ సమ్మేళనం విజయవంతం చేయాలి

ప్రజాపక్షం/ నర్సంపేట : హిందూ ధర్మ సమ్మేళనం విజయవంతం చేయాలి అర్చనాశ్రమ సంఘం హిందూ ధర్మ సమ్మేళనం అధ్యక్షులు శింగిరికొండ మాధవశంకర్ గుప్త పిలుపునిచ్చారు. నర్సంపేట పట్టణంలోని అర్చనాశ్రమ సంఘం కల్యాణవేదికలో హిందూ ధర్మ సమ్మేళనం ముఖ్యకార్యకర్తల సమావేశం ఆదివారం నిర్వహించారు. ఈ సందర్భంగా ఆయన మాట్లాడుతూ రేపు(మంగళవారం) సాయంత్రం 5 గంటలకు నర్సంపేట పట్టణంలోని రెడ్డిపంక్షన్ హాల్ లో హిందూ ధర్మ సమ్మేళనం విజయోత్సవ సభకు కుల బాంధవులు కుటుంబ సమేతంగా పిల్లలు, పెద్దలు, మహిళలు చైతన్యవంతులు అన్ని గ్రామాల నుండి అధిక సంఖ్యలో తరలిరావాలని పిలుపునిచ్చారు. ఈ కార్యక్రమంలో గుడిమెట్ల ఆశీ ప్రసంగికులు మహాదేవ్ పీఠాధిపతులు శ్రీ శ్రీ మహాదేవ్ గురుజీ, వక్తలు కాచం రమేష్, జర్నలిస్టు ఆర్ వాయిస్ ఫౌండర్ నవతలు హిందూ ధర్మ సమ్మేళనం పూర్తి ముఖ్య అంశాలు ప్రసంగించడం జరుగుతుందన్నారు. గోపూజ, తులసి మాల పూజలలో పాల్గొని అన్ని కులాల వారు హిందువులుగా ఏకమై ప్రపంచవ్యాప్తంగా మన భారత దేశ హిందూ ధర్మాన్ని చేయి చేయి కలుపుతూ ముక్తకంఠ ధర్మాస్త్ర పిలుపుతో కాపాడుతూ విజయవంతం చేయాలన్నారు. ఈ కార్యక్రమంలో మోతే నమ్మి



రెడ్డి, మేడవరపు కమలాకర్ రావు, వేములపల్లి సుబ్బారావు, బబ్బి రమేష్, తోట బాల భాస్కర్ గుప్తా, సైఫా సురేష్, దొడ్ల రవీందర్, చకిలం కృష్ణమూర్తి, వజినపెళ్లి లక్ష్మయ్య, శింగిరికొండ రామ్ రాజ్, వేముల రాజు, రాయపూడి హరికృష్ణ, చకిలం శ్రీకాంత్, మల్యాల వినయ్, పెద్ది సాంబశివుడు, రామకృష్ణ అనుగం రామకృష్ణ పబ్లి సుదర్శన్, శ్రీరాం కిరణ్, మల్యాల ప్రవీణ్, ఎన్వి కృష్ణారావు, బుస ప్రసాద్, బెలిదే నత్యనారాయణ, ఆకుల ప్రభాకర్, దోపకుంట్ల ప్రకాష్, ఇరుకుల మాధవ్, మాధవశెట్టి సాంబయ్య, శ్రీరాం కృష్ణమూర్తి, మంచినీళ్ల కృష్ణమూర్తి తదితరులు పాల్గొన్నారు

కాంగ్రెస్ ప్రజలకు ఇచ్చిన హామీలు అమలు చేయలేదు

ప్రజాపక్షం/హనుమకొండ : కాంగ్రెస్ ప్రజలకు ఇచ్చిన ఏ ఒక్క డిక్షరేషను అమలు చేయలేదని, రైతులు పండిన పంటలను కొనుగోలు చేయడం లేదని మాజీ ఎమ్మెల్యే దాస్యం వినయ్ భాస్కర్ ఆరోపించారు. హన్మకొండలో ఈ నెల 6న నిర్వహించే రైతు సభపోస్టర్లను మాజీ ఉపముఖ్యమంత్రి తాటికొండ రాజయ్య, మాజీ ఎమ్మెల్యే అరూరి రమేష్ తో కలిసి ఆవిష్కరించారు. కాంగ్రెస్ 2022 మే 6న ఆర్డర్ కళాశాల మైదానంలో రాహుల్ గాంధీ ద్వారా అమలు కాని హామీలు ఇచ్చిన దని అన్నారు. కాంగ్రెస్ పార్టీ ఇచ్చిన 420 హామీలు, 6 గ్యారంటీలలో 2 ఒక్కటి కూడా అమలు చేయలేదన్నారు. తెలంగాణ కోసం పోరాడిన బీఆర్ఎస్ పార్టీ నేడు రైతుల తరపున పోరాడుతోందన్నారు. కేటీఆర్ ఈ రైతు సదస్సుకు హాజరవుతారని తెలిపారు. కేటీఆర్ రైతులకు అన్ని చేశారని, కేటీఆర్ రూ.10 వేలంటే రూ.12 వేలని రేపంత్ రెడ్డి అన్నారు విమర్శించారు. మూడు సార్లు రైతు భరోసా ఇవ్వలేదని ఆరోపించారు. బీఆర్ఎస్ హయాంలో రైతు వేదకలు ఏర్పాటు చేశామని చెప్పారు. ఉమ్మడి వరంగల్ జిల్లాలోని రైతు ప్రతినిధులు సదస్సుకు హాజరవుతారని తెలిపారు. రైతులు తమ సమస్యలను సదస్సు ద్వారా తీసుకువస్తారని అన్నారు. మరో రెండు ఏళ్లలో కేటీఆర్ తిరిగి అధికారంలోకి వస్తారని పేర్కొన్నారు. మంచి పని చేయకుండా మోశాలు పెట్టడం సరైనది కాదన్నారు. రైతులకు గిట్టుబాటు ధర ఇవ్వాలని, పోటీ సదస్సులు పెట్టడం ద్వారా డైవర్షన్ పాలిటిక్స్ చేయవద్దని సూచించారు.మాజీ ఎమ్మెల్యే అరూరి రమేష్ మాట్లాడుతూ తెలంగాణ రాష్ట్ర ఏర్పాటుకు తర్వాత కేటీఆర్ నాయకత్వంలో రాష్ట్రాన్ని పచ్చని తెలంగాణగా మార్చారని అన్నారు. కాంగ్రెస్ రెండున్నరేళ్ల పాలనలో విధ్వంసం జరిగిందని విమర్శించారు. ప్రజలకు ఏ కష్టం వచ్చినా బీఆర్ఎస్ పార్టీ పోరాడింద



నన్నారు. రైతులకు న్యాయం చేసిన మహానియుడు కేటీఆర్ అని కొనియాడారు. స్టేషన్ ఘనపూర్ నియోజకవర్గంలో రైతుల పంటలను ప్రభుత్వం 20 శాతం కూడా కొనుగోలు చేయలేదని ఆరోపించారు. కాంగ్రెస్ రైతు మేళా కాదని, అది బ్యాండు మేళం అని విమర్శించారు. ప్రజాపాలన ప్రగతి నివేదికలు అంటున్నారెండు ఏళ్లలో ఏమీ చేయలేదని, భవిష్యత్తులో కూడా చేయరని అన్నారు. రైతులు సదస్సును పిలుపునిచ్చారు. జయప్రదం చేయాలని పిలుపునిచ్చారు. రాష్ట్ర కార్పొరేషన్ మాజీ చైర్మన్ నాగర్ వెంకటేశ్వర్లు మాట్లాడుతూ కేటీఆర్ వ్యవసాయాన్ని పండుగగా మార్చారని అన్నారు. ఎరువులు, విత్తనాలు, సాగునీరు, తాగునీరు అందించిన గొప్ప నాయకుడు కేటీఆర్ అని కొనియాడారు. కేటీఆర్ నాయకత్వంలో సాగు పండుగలా ఉంటే, ప్రస్తుతం సాగు దండగగా మారిందన్నారు. రైతులకు ఇచ్చిన హామీలను ప్రభుత్వం సక్రమంగా అమలు చేయలేదని విమర్శించారు. యూరియాను అందించలేని అసమర్థ ప్రభుత్వం అని అన్నారు. కాంగ్రెస్ నాయకులకు సవాలు విసురుతూ, ఉమ్మడి జిల్లాలోని ఏ గ్రామానికైనా వెళ్లి హామీలపై చర్చిద్దామని అన్నారు.

41 ఏళ్ల తర్వాత మరల కలిసిన 1984....85 పదవ తరగతి బ్యాచ్



ప్రజాపక్షం/నెక్కొండ:దాదాను పాలుగు దశాబ్దాల అనంతరం పాఠశాల జ్ఞాపకాలను తిరిగి మదిలో నింపుకుంటూ 1984...95 విద్యా సంవత్సరానికి చెందిన పదవ తరగతి పూర్వ విద్యార్థులు నాలుగవ సారి అత్యున్నత సమ్మేళనం నిర్వహించుకున్నారు. ఈ సందర్భంగా పాత స్నేహాలు మరల పునరుజ్జీవం పొందగా నవ్వులు...సంతోషాలు నిండిన క్షణాలు అందరినీ అనందంలో ముంచెత్తాయి. సమ్మేళనంలో పాల్గొన్న పూర్వ విద్యార్థులు మహమ్మద్ ఖలీల్, బొల్ల రవి, పాలకుర్తి వెంకటేశ్వర్లు, పుట్టపాక అరుణ, బొబ్బల యాకోబు రెడ్డి, దొరగాని యాకయ్య, మహమ్మద్ యాకూబ్, జైసింగ్, రావాల రమేష్, ఎన్కే వర్షణ, తిరుపతమ్మ, రాధా రాణి, చాగంటి వెంకటయ్య, నంగునూరి కృష్ణమూర్తి, నాగవై నయకయ్య, గరికపాటి రాంగోపాల్, యాదిరెడ్డి, తదితరులు తమ విద్యార్థి దశలోని అనుభవాలు, గురువుల జ్ఞాపకాలు , ఆ కాలంలోని మధుర స్మృతులను పరస్పరం పంచుకున్నారు. చాలా కాలం తర్వాత కలుసుకోవడంతో ఒకరినొకరు అప్యాయంగా పలకరించుకుంటూ భావోద్వేగానికి గురయ్యారు. ఈ సందర్భంగా కొంత మంది తమ జీవిత ప్రయాణంలో సాధించిన విజయాలను పంచుకోగా, మరికొందరు సామాజిక సేవ కార్యక్రమాలపై తమ సంకల్పాన్ని వెల్లడించారు. పూర్వ విద్యార్థుల మధ్య ఐక్యత, స్నేహ బంధం మరింత బలపడాలని ఆకాంక్షించారు. అంతేకాకుండా, తమకు విద్యాబుద్ధులు నేర్పిన గురువులను స్మరించుకుంటూ వారికి కృతజ్ఞతలు తెలిపారు. భవిష్యత్తులో ఇటువంటి సమ్మేళనాలను మరింత విస్తృతంగా నిర్వహించాలని నిర్ణయించారు. ఈ కార్యక్రమం స్నేహం, అత్యుత్తమ ప్రతికగా నిలిచిందని పాల్గొన్న వారు అభిప్రాయపడ్డారు.

గ్రామ దేవత(బొడ్రాయి) పూజలో నేతలు



ప్రజాపక్షం/నెక్కొండ:నెక్కొండ మండలం రామన్నకుంట తండాలో నిర్వహిస్తున్న గ్రామదేవత(బొడ్రాయి) ప్రతిష్ఠాపన పూజ కార్యక్రమం భక్తిశ్రద్ధల మధ్య ఘనంగా జరిగింది. ఈ సందర్భంగా నర్సంపేట పిసిసి సభ్యులు సాంటిరెడ్డి రంజిత్రెడ్డి, నెక్కొండ మార్కెట్ కమిటీ చైర్మన్ రావుల హరిష్ రెడ్డి పాల్గొని ప్రత్యేక పూజలు నిర్వహించారు. గ్రామాభివృద్ధి, ప్రజల శ్రేయస్సు కోసం గ్రామ దేవత ఆశీస్సులు ఎంతో అవసరమని నేతలు పేర్కొన్నారు. స్థానిక ప్రజలు సాంప్రదాయాలను కాపాడుకుంటూ ఇలాంటి ఆధ్యాత్మిక కార్యక్రమాలను నిర్వహించడం అభినందనీయమని అన్నారు. ఈ కార్యక్రమంలో జిల్లా ప్రధాన కార్యదర్శి బిక్కి అశోక్, మండల కాంగ్రెస్ అధ్యక్షుడు లావుద్ద తిరుమల్, జిల్లా కార్యదర్శి కుసుమ చెన్నకేశవులు, పట్టణ అధ్యక్షుడు ఈదుసూరి సాయికృష్ణ, నర్సంపేట కోర్టు ఏజిసి అధ్యక్షుడు బిండి శివకుమార్, పిపిఎస్ మాజీ చైర్మన్ కొమ్మారెడ్డి రవీందర్ రెడ్డి, మార్కెట్ డైరెక్టర్ రావుల మహి పాల్ రెడ్డి, గ్రామ సర్పంచ్ దంపతులు గుగులోత్ రేణుక వీరన్న, ఉప సర్పంచ్ పూల్య వసం యకాంతం, గ్రామ కాంగ్రెస్ పార్టీ అధ్యక్షుడు సరేష్, మాజీ సర్పంచ్ రవి, గ్రామ పెద్దలు తదితరులు పాల్గొన్నారు. పూజా కార్యక్రమం సందర్భంగా తండా వాసులు పెద్ద సంఖ్యలో హాజర్ భక్తి భావంతో ప్రార్థనలు చేశారు. గ్రామంలో పండగ వాతావరణం నెలకొంది.

విగ్రహ ప్రతిష్ఠాపనలో పాల్గొన్న ఎమ్మెల్యే నాగరాజు

ప్రజాపక్షం/వచ్చన్నపేట : పరంగల్ జిల్లా వచ్చన్నపేట మండలం పరిధిలోని బండోతాపురం గ్రామంలో బొడ్రాయి ప్రతిష్ఠ, శివాలయం గజస్థంభం ప్రతిష్ఠాపన పెద్దమ్మ తల్లి దుర్గా మాత విగ్రహ ప్రతిష్ఠాపన కార్యక్రమం ఘనంగా నిర్వహించబడింది. ఈ కార్యక్రమానికి ముఖ్య అతిథిగా హాజరైన వచ్చన్నపేట నియోజకవర్గ ఎమ్మెల్యే, విశ్రాంత బహిష్కరిత అధికారి కేఆర్ నాగరాజు ప్రత్యేక పూజలు నిర్వహించి కార్యక్రమాన్ని విజయవంతం చేశారు. గ్రామానికి విచ్చేసిన ఎమ్మెల్యే నాగరాజుకు స్థానిక ప్రజలు, యువకులు, మహిళలు సంప్రదాయబద్ధంగా పూలదండలు, తాళపత్రాలతో ఘన స్వాగతం పలికారు. గ్రామంలో పండుగ వాతావరణం నెలకొని భక్తులు పెద్ద ఎత్తున పాల్గొన్నారు. ఆలయ ప్రాంగణంలో నిర్వహించిన పూజా కార్యక్రమాలు,



వేదమంత్రాల నడుమ అత్యంత భక్తిశ్రద్ధలతో సాగాయి. ఈ సందర్భంగా ఎమ్మెల్యే నాగరాజు మాట్లాడుతూ, గ్రామీణ ప్రాంతాల్లో ఆధ్యాత్మిక కార్యక్రమాలు సామాజిక ఐక్యతకు బలాన్నిస్తాయని, సాంప్రదాయ

ల పరిరక్షణతో పాటు సంస్కృతి వారసత్వాన్ని కాపాడటం ప్రతి ఒక్కరి బాధ్యత అని పేర్కొన్నారు. ఆలయాల అభివృద్ధి గ్రామ అభివృద్ధికి ప్రతిబింబమని, భక్తుల సౌకర్యార్థం అవసరమైన మౌలిక సదుపాయాలను కల్పించేందుకు కృషి చేస్తామని హామీ ఇచ్చారు. అదేవిధంగా రాష్ట్ర ప్రభుత్వం గ్రామాల సమగ్రాభివృద్ధికి కట్టుబడి ఉందని, ప్రజల అవసరాలను గుర్తించి ప్రాధాన్యత క్రమంలో అభివృద్ధి కార్యక్రమాలు చేపడుతున్నట్లు తెలిపారు. ప్రజలు ప్రభుత్వ పథకాలను సద్వినియోగం చేసుకుని అభివృద్ధిలో భాగస్వాములు కావాలని పిలుపునిచ్చారు. ఈ కార్యక్రమంలో స్థానిక ప్రజా ప్రతినిధులు, పార్టీ నాయకులు, గ్రామ పెద్దలు, మహిళలు, యువకులు, భక్తులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

మండల కేంద్రంలో కాకులమర్రి పుట్టినరోజు వేడుకలు

ప్రజాపక్షం/మంగపేట : ములుగు జిల్లా మంగపేట మండలం కేంద్రంలో ములుగు జిల్లా బిఆర్ఎస్ పార్టీ అధ్యక్షుడు కాకులమర్రి లక్ష్మణ్ బాబు పుట్టినరోజు వేడుకలను మంగపేట మాజీ బిఆర్ఎస్ పార్టీ గ్రామ అధ్యక్షుడు నూనె లింగయ్య ఆధ్వర్యంలో బిఆర్ఎస్ పార్టీ నాయకులు కేకే కట్ చేసి శుభాకాంక్షలు తెలియజేశారు. ఈ సందర్భంగా ములుగు జిల్లా బిఆర్ఎస్ పార్టీ నాయకుడు తాటి కృష్ణ ముఖ్యఅతిథిగా హాజరై మాట్లాడుతూ, ములుగు జిల్లా బిఆర్ఎస్ పార్టీ అధ్యక్షుడు కాకులమర్రి లక్ష్మణ్ బాబు అధ్యక్షులుగా చేపట్టినప్పటి నుండి ఇప్పటివరకు పేద బడుగు బలహీన వర్గాలకు తన సొంత నిధులతో అనేక కార్యక్రమాలు నిర్వహించిన ఒక గొప్ప మహానీయుడని జిల్లాలో ఎవరికి ఏ ఆపద వచ్చినా అన్న అంటే నేనున్నానంటూ ముందుకు వచ్చి వారి సమస్యను పరిష్కరించి వారు వెన్నంటి ఉండి ఒక మంచి మనసున్న మహా నాయకుడు, కాకులమర్రి లక్ష్మణ్ బాబు బిఆర్ఎస్ పార్టీ పగ్గాలు చేపట్టిన నాటినుండి ములుగు జిల్లాలో అనేక మంది బిఆర్ఎస్ పార్టీ నాయకులను కార్యకర్తలను సైనికులను తయారు చేస్తూ కంటికి రెప్పలాగా కాపాడుతూ కార్యకర్తకు ఏ ఆపద వచ్చినా నేనున్నానంటూ ముందుకు సాగుతున్న ఒక గొప్ప మహాసత్తావాది అని వారు మరిన్ని పదవులు అధిరోహించలి అని కోరుకుంటూ కాకులమర్రి లక్ష్మణ్ బాబు, పూర్తి ఆరోగ్యవంతంగా ఉంటూ మరిన్ని సేవా కార్యక్రమాలు చేస్తూ ములుగు జిల్లాలో బిఆర్ఎస్ పార్టీలో అత్యున్నత స్థాయికి ఇంకా ఎదగాలని బిఆర్ఎస్ పార్టీ నాయకులు తాటి కృష్ణ అన్నారు. మంగపేట తెలంగాణ సెంటర్లో కేకు కట్ చేసి శుభాకాంక్షలు తెలియజేసిన అనంతరం కస్తూరిబా వృద్ధాశ్రమంలో పండ్ల పంపిణీ అన్నదానం కోసం 50 కేజీల బియ్యాన్ని అందజేశారు. ఈ కార్యక్రమంలో జిల్లా మండల బిఆర్ఎస్ పార్టీ శ్రేణులు కొమరం ధనలక్ష్మి, కాటూరి సుగణ, చిట్టిమల్ల సమ్మయ్య, కాడబోయిన నరేందర్, కోరం సంతోష్, చిలకమర్రి రాజేందర్, పప్పు వెంకట్ రెడ్డి, సిద్ధంతల్లి, లక్ష్మణరావు, ఎండి కుర్చాన్ అలీ, శ్రీనివాస చారి, దంతన పల్లి నరేందర్, యలవర్తి శ్రీనివాసరావు, తుక్కాని శ్రీనివాస్, నూతన కంటి ముకుందం పూజారి శ్రీని, పిల్లలమర్రి వేణు, నిమ్మగడ్డ ప్రవీణ్, మంచాల నాగేంద్ర, భుట్టి పబ్బోజు, సత్యనారాయణ చారి, గూడా ఎల్లారెడ్డి, పగడాల వెంకట్ రెడ్డి, రీసన్ సరసింహ రావు, గుడిసేప నాగేశ్వర రావు, నాగేష్, సాయి, మురళి, సందీప్, సన్నీ, సంతోష్, ప్రశాంత్, అభిలాష్, వాసం మూర్తి, ఉదయ్, గాజుల శ్రీనివాస్, కళావతి పాల్గొన్నారు.

సామాజిక విప్లవకారుడు చుక్కా సత్యయ్య

ప్రజాపక్షం/జనగామ: సామాజిక విప్లవకారుడు చుక్కా సత్యయ్య అని ప్రభుత్వ వివేకాలేద ఎమ్మెల్యే బీర్ల ఐలయ్య, జనగామ ఎమ్మెల్యే పల్లె రాజేశ్వర్ రెడ్డి అన్నారు. ఓగ్గ సామ్రాట్, కేంద్ర పురస్కార గ్రహీత చుక్కా సత్యయ్య విగ్రహానికి జనగామలోని కల్లె రోడ్డులో ఆదివారం ఆవిష్కరించారు. ఈ సందర్భంగా బీర్ల ఐలయ్య, పల్లె రాజేశ్వర్ రెడ్డి మాట్లాడుతూ తన ఓగ్గ కథ ద్వారా సమాజాన్ని తట్టిలేపిన వ్యక్తి సత్యయ్య అన్నారు. గ్రామీణ ప్రాంతంలో పుట్టి మల్లన్న, ఎల్లమ్మ తల్లి పురాతన కథల్ని తన వాగ్గాటితో ప్రజల్ని మంత్రముగ్ధుల్ని చేసి విధంగా వినిపించార

న్నారు. తెలుగు బాషలోనే కాకుండా వివిధ భాషలకు చెందిన వారిని సైతం ఆకట్టుకున్న వ్యక్తి చుక్కా సత్యయ్య అన్నారు. నలుగురు రాష్ట్రపతులతో అవార్డులు తీసుకున్న గొప్ప వ్యక్తి సత్యయ్య అన్నారు. ఆయన ఒక విధంగా సామాజిక విప్లవకారుడన్నారు. ఆయన విగ్రహాన్ని జనగామలోనే కాకుండా ట్యాంక్ బండ్ పైనా ఏర్పాటు చేయాల్సిన అవసరం ఉందన్నారు. జనగామ మున్సిపల్ చైర్ పర్సన్ కడకం బాలమణి శ్రీనివాస్, విమలక్య, బిసి సంఘాల చైర్మన్ చేవెల్లి సంపత్, కురుమ సంఘం ప్రధాన కార్యదర్శి జాయ మల్లేశం, బాలె మల్లేశం, తదితరులు పాల్గొన్నారు.

పిహెచ్ సిని ప్రారంభించిన వరంగల్ ఎంపి డాక్టర్ కడియం కావ్య

ప్రజాపక్షం/హనుమకొండ టౌన్ : హనుమకొండ వడ్డేపల్లి 60వ డివిజన్ లో 1 కోటి 40 లక్షల అంచనా వ్యయంతో నిర్మించిన పట్టణ ప్రాథమిక ఆరోగ్య కేంద్రాన్ని వరంగల్ పార్లమెంట్ సభ్యురాలు డాక్టర్ కడియం కావ్య స్థానిక శాసనసభ్యులు నాయిని రాజేందర్ రెడ్డితో కలిసి ముఖ్య అతిథిగా హాజరై ప్రారంభించారు. ఈ సందర్భంగా వరంగల్ ఎంపి డాక్టర్ కడియం కావ్య మాట్లాడుతూ పట్టణ ప్రాంత ప్రజలకు నాణ్యమైన వైద్య సేవలు అందించడం ప్రభుత్వ ప్రధాన లక్ష్యమని తెలిపారు. వడ్డేపల్లి ప్రాంతంలో ఈ పట్టణ ప్రాథమిక ఆరోగ్య కేంద్రం ప్రారంభం కావడం స్థానిక ప్రజలకు ఎంతో మేలు చేస్తుందని పేర్కొన్నారు. సాధారణ వైద్య సేవలతో పాటు తల్లిశిశు సంరక్షణ, టీకాలు, నిర్ధారణ పరీక్షలు వంటి సేవలు ఒకే చోట అందుబాటులోకి రావడం వల్ల ప్రజలు దూర ప్రాంతాలకు వెళ్లాల్సిన అవసరం తగ్గుతుందని అన్నారు. కాంగ్రెస్ ప్రభుత్వం ప్రజల ఆరోగ్యాన్ని ప్రాధాన్యంగా తీసుకుని ప్రతి వార్డులో అవసరమైన ఆరోగ్య సదుపాయాలను మెరుగుపరచేందుకు కృషి చేస్తోందని తెలిపారు. ముఖ్యంగా పేద, మధ్య



తరగతి ప్రజలకు ఉచిత వైద్య సేవలు అందేలా చర్యలు తీసుకుంటున్నామని చెప్పారు. ఈ కేంద్రంలో అందించే సేవలను ప్రజలు పూర్తిగా వినియోగించుకోవాలని, ఆరోగ్య పరిరక్షణలో ముందుండాలని కోరారు. ప్రజలకు ఎలాంటి వైద్య సమస్యలు ఉన్నా సమీపంలోని ఈ కేంద్రాన్ని ఆశ్రయించాలని సూచించారు. ఈ కార్యక్రమంలో మేయర్ గుండు సుధారాణి, స్థానిక కార్పొరేటర్ దాస్యం అభినవ్ భాస్కర్, డివిఎం హెచ్ఓ డాక్టర్ అల్లెం అప్పయ్య, స్థానిక ప్రజాప్రతినిధులు, అధికారులు, వైద్య సిబ్బంది, ప్రాంత ప్రజలు తదితరులు పాల్గొన్నారు.

మెగా రైతు మేళాకు సమన్వయంతో పటిష్ట ఏర్పాట్లు

హనుమకొండ జిల్లా కలెక్టర్ చాహత్ బాజ్ పాయి ప్రజాపక్షం/హనుమకొండ : హనుమకొండ ఆర్ట్స్ అండ్ సైన్స్ కళాశాల మైదానంలో ఈ నెల 5, 6, 7 తేదీల్లో నిర్వహించనున్న మెగా రైతు మేళా ఏర్పాట్లు సమన్వయంతో, ఎలాంటి లోటుపాట్లు లేకుండా పటిష్టంగా పూర్తి చేయాలని హనుమకొండ జిల్లా కలెక్టర్ చాహత్ బాజ్ పాయి అధికారులను ఆదేశించారు. ఆదివారం హనుమకొండ కలెక్టర్ రేట్ నుండి టిటి కాన్వర్షన్ నిర్వహించి, సంబంధిత శాఖల అధికారులతో మెగా రైతు మేళా ఏర్పాట్లపై సమగ్రంగా సమీక్షించారు. ప్రజాపాలన - ప్రగతి ప్రణాళికలో భాగంగా నిర్వహిస్తున్న రైతు వారోత్సవాల సందర్భంగా ఉమ్మడి వరంగల్ జిల్లాకు చెందిన రైతులకు ఉపయోగపడేలా ఈ మేళాను ప్రతిష్టాత్మకంగా నిర్వహించాలని కలెక్టర్ సూచించారు. రైతులకు ఆధునిక సాగు పద్ధతులు, సాంకేతిక పరిజ్ఞానం, పంటల నిర్వహణలో ఉత్తమ విధానాలు పరిచయం చేసి విధంగా స్టాక్సును సమగ్రంగా సిద్ధం చేయాలని అధికారులకు ఆదేశించారు. మూడు రోజులపాటు కొనసాగే ఈ కార్యక్రమానికి తగిన విధంగా తాగునీరు, విద్యుత్, పారిశుధ్యం, రవాణా, భద్రత తదితర అన్ని సదు



పాయాలు సమృద్ధిగా కల్పించాలని పేర్కొన్నారు. వ్యవసాయ, రోడ్లు & భవనాలు, విద్యుత్, పోలీస్, మునిసిపల్, మెప్పా తదితర శాఖల మధ్య సమన్వయం పెంచి, ప్రతి అంశాన్ని ముందుగానే ప్రణాళికాబద్ధంగా పూర్తి చేయాలని, ముఖ్యంగా ట్రాఫిక్ నియంత్రణ, వాహనాల పార్కింగ్ నిర్వహణ జరగాలని సూచించారు. రైతులు పెద్ద సంఖ్యలో పాల్గొనే అవకాశం ఉన్నందున, వారికి ఎలాంటి అసౌకర్యం కలగకుండా అన్ని ఏర్పాట్లు సక్రమంగా నిర్వహించాలని ఆదేశించారు. మెగా రైతు మేళాను సమష్టిగా విజయవంతం చేసి, రైతులకు ఉపయోగకరమైన వేదికగా నిలవాలని కలెక్టర్ పిలుపునిచ్చారు. ఈ సమావేశంలో సెంట్రల్ జోన్ డివీపీ దారా కవిత, ఆదనపు కలెక్టర్ రవి, ఆదనపు డివిపి ప్రభాకర్ రావు, జిల్లా వ్యవసాయ అధికారి రవీందర్ సింగ్, డిఆర్డీఓ మేన శ్రీసు తదితర అధికారులు పాల్గొన్నారు.

జనగామ జిల్లా కాంగ్రెస్ జనరల్ సెక్రటరీగా సిద్ధారెడ్డి నియామకం

ప్రజాపక్షం/బచ్చన్నపేట: కాంగ్రెస్ జిల్లా జనరల్ సెక్రటరీగా బచ్చన్నపేట గ్రామానికి చెందిన సీనియర్ నాయకులు జిల్లా సిద్ధారెడ్డి నియమితులయ్యారు. టీపీసీసీ అధ్యక్షుడు మహేష్ కుమార్ గౌడ్ ఈ మేరకు ఉత్తర్వులను జారీ చేశారు. అనంతరం సిద్ధారెడ్డి మాట్లాడుతూ తనకు అవకాశం కల్పించిన సీఎం రేవంత్ రెడ్డి, టీపీసీసీ అధ్యక్షుడు మహేష్ కుమార్ గౌడ్ కు, వేం నరేందర్ రెడ్డి, పొంగిలేటి శ్రీనివాసరెడ్డి, డివీపీ అధ్యక్షురాలు లకావత్ ధన్వంతరి నారాయణ, నియోజకవర్గ ఇంచార్జి కొమ్మూరి ప్రతాప్ రెడ్డిలకు ప్రత్యేక ధన్యవాదాలు తెలిపారు. పార్టీ బలోపేతానికి కృషి చేస్తానన్నారు. జిల్లా కాంగ్రెస్ ఉపాధ్యక్షుడిగా బాల్ రెడ్డి కాంగ్రెస్ జిల్లా ఉపాధ్యక్షునిగా నియమితులైన నూకల బాల్ రెడ్డిని కాంగ్రెస్ కాంగ్రెస్ రాష్ట్ర నాయకులు నాగపురి కిరణ్ కుమార్ గౌడ్ ఘనంగా సన్మానించారు. మండల కేంద్రంలో పూజాతో అందజేసి శుభాకాంక్షలు తెలియజేశారు. ఈ సందర్భంగా ఆయన మాట్లాడుతూ బాల్ రెడ్డి జిల్లా ఉపాధ్యక్షునిగా ఎదగడం ఆయన కష్టానికి దక్కిన గౌరవమని, ఈ పదవితో ఆయనపై మరింత బాధ్యత పెరిగిందన్నారు. ఈ కార్యక్రమంలో భాక్ కాంగ్రెస్ అధ్యక్షుడు దూడల సిద్దయ్య, మండల అధ్యక్షులు ఇస్మాయిల్, భాగ్యలక్ష్మి, జిల్లా, మండల స్థాయి ముఖ్య నాయకులు, కార్యకర్తలు పాల్గొన్నారు.

కాంగ్రెస్ జిల్లా ప్రధాన కార్యదర్శిగా ఎన్నికైన మాజీ జెడపిటిసి బేబి శ్రీనివాస్

ప్రజాపక్షం/జబ్బర్ గాడ్: కాంగ్రెస్ జిల్లా ప్రధాన కార్యదర్శిగా మాజీ జెడపిటిసి ఇల్లందుల బేబి శ్రీనివాస్ ఎన్నికవడం జరిగింది. ఈ సందర్భంగా ఆయన మాట్లాడుతూ టీపీసీసీ అధ్యక్షులు మహేష్ కుమార్ గౌడ్ కి ధన్యవాదాలు తెలిపారు. అదేవిధంగా ఎమ్మెల్యే కడియం శ్రీహరి క్యాంప్ ఆఫీసర్ కడియం శ్రీహరిని కలిసి తన ఎన్నికకు సహకరించినందుకు ఆయనకు, ఎంపీ కడియం కావ్యకు, నాయకులకు కృతజ్ఞతలు తెలిపారు. కాంగ్రెస్ ప్రభుత్వం అందిస్తున్న సంక్షేమ పథకాలను ప్రజలలోకి తీసుకెళ్తూ పార్టీ బలోపేతానికి కృషి చేస్తానన్నారు.

కాబోయే వధూవరులను ఆశీర్వదించి శుభాకాంక్షలు తెలిపిన సర్పంచ్ పెద్ది

ప్రజాపక్షం/దేవరపల్లె: మండల కేంద్రానికి చెందిన కాంగ్రెస్ సీనియర్ నాయకులు పాము యాకన్నామి శోభ దంపతుల కుమారుడు సోమశేఖర్ వైష్ణవి ఎంకేజెమెంట్ జిల్లా కేంద్రంలోని కెమ్స్టి భవన్ లో జరుగగా ఆ వేడుకలలో దేవరపల్లె సర్పంచ్ పెద్ది కృష్ణమూర్తి గౌడ్ పాల్గొని కాబోయే వధూవరులను ఆశీర్వదించి శుభాకాంక్షలు తెలియజేశారు. వారి వెంట వార్లు సభ్యులు బిలుకూరి సరసయ్య, పద్మాశాలి కుల పెద్ద మనుషులు పాపయ్య, నారాయణ, అశోక్, వెంకన్న, నాగయ్య, తదితరులున్నారు.

కాంగ్రెస్ జిల్లా కమిటీలో మండలంలోని పలువురికి చోటు

ప్రజాపక్షం/దేవరపల్లె: కాంగ్రెస్ పార్టీ జిల్లా కమిటీలో డివీపీ ఉపాధ్యక్షునిగా మండలంలోని సీతారాంపురం గ్రామానికి చెందిన ఉప్పల నరేష్ బాబు, జిల్లా కాంగ్రెస్ జనరల్ సెక్రటరీగా దేవరపల్లె మండల కేంద్రానికి చెందిన తోటకూరి పాండు కృష్ణ, జిల్లా ఎగ్జిక్యూటివ్ మెంబర్ గా మండలంలోని కామారెడ్డి గూడానికి చెందిన ఆవుల సురంజన్ రెడ్డి, పబ్లిక్ రిలేషన్ టీపీసీసీ అధ్యక్షుడు మహేష్ కుమార్ గౌడ్ ఉత్తర్వులు జారీ చేశారు. దీంతో వారు ఎమ్మెల్యే యశస్విని రెడ్డికి, డివీపీ అధ్యక్షురాలు ధన్వంతరికి, టీపీసీసీ ఉపాధ్యక్షురాలు రూన్సి రెడ్డికి ప్రత్యేక ధన్యవాదాలు తెలిపారు.

టాక్సీ డ్రైవర్ యూనియన్ కాంగ్రెస్ రాష్ట్ర ప్రధాన కార్యదర్శిగా షబ్బర్

ప్రజాపక్షం/కొడకండ్ల: టాక్సీ డ్రైవర్ యూనియన్ కాంగ్రెస్ రాష్ట్ర ప్రధాన కార్యదర్శిగా మహబూబ్ షబ్బర్ ఎన్నికయ్యారు. సంజీవరెడ్డి ఆదేశాల మేరకు సత్యజిత్ రెడ్డి ఆధ్వర్యంలో ఎన్నుకోవడం జరిగింది. కొడకండ్లకు చెందిన వీరు డ్రైవర్ల సమస్యల పరిష్కారానికి గత కొన్ని సంవత్సరాలుగా ఐఎస్పీయూసీలో డ్రైవర్ల సమస్యల పరిష్కారం కోసం కృషి చేస్తున్న వీరిని గుర్తించి రాష్ట్ర ప్రధాన కార్యదర్శిగా ఎన్నుకోవడం జరిగింది. అనంతరం వారు మాట్లాడుతూ తమ ఎన్నికకు సహకరించిన పెద్దలు ఆర్డీ చంద్రశేఖర్, నాగన్న గౌడ్, మల్లేష్ గౌడ్ లకు కృతజ్ఞతలు తెలిపారు.